

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē kiṣkindhākāṇḍē*

**॥ ṣaṭṣaṣṭitamah sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ ṣaṭṣaṣṭitamah sargaḥ ॥

hanumadutpattikathāṃ śrāvayitvā jāmbavatā  
samudralaṅghanāya tasya prōtsāhanam

anēkaśatasāhasrīm  
viṣaṅṅāṃ harivāhinīm |  
jāmbavān samudīkṣyaivam  
hanūmantamathābravīt || 4.66.1 ||

vīra vānaralōkasya  
sarvaśāstravidāṃ vara |  
tūṣṇīmēkāntamāśritya  
hanūman kiṃ na jalpasi || 4.66.2 ||

hanūmanharirājasya  
sugrīvasya samō hyasi |  
rāmalakṣmaṇayōścāpi  
tējasā ca balēna ca || 4.66.3 ||

ariṣṭanēminah putrō  
vainatēyō mahābalaḥ |

garutmāniva vikhyāta

uttamaḥ sarvapakṣiṇām || 4.66.4 ||

bahuśō hi mayā dṛṣṭaḥ

sāgarē sa mahābalaḥ |

bhujāṅgānuddharan pakṣī

mahābāhurmahābalaḥ || 4.66.5 ||

pakṣayōryad balaṃ tasya

bhujavīryabalaṃ tava |

vikramaścāpi vēgaśca

na tē tēnāpahīyatē || 4.66.6 ||

balaṃ buddhiśca tējaśca

sattvaṃ ca haripuṅgava |

viśiṣṭaṃ sarvabhūtēṣu

kimātmānaṃ na sajjasē || 4.66.7 ||

apsarā'psarasāṃ śrēṣṭhā

vikhyātā puñjikasthalā |

añjanēti parikhyātā

patnī kēsariṇō harēḥ || 4.66.8 ||

vikhyātā triṣu lōkēṣu

rūpēṇāpratimā bhuvi |

abhiśāpādabhūt tāta

kapitvē kāmarūpiṇī || 4.66.9 ||

duhitā vānarēndrasya

kuñjarasya mahātmanaḥ |

mānuṣaṃ viḡrahaṃ kṛtvā  
rūpayauvanaśālinī || 4.66.10 ||

vicitramālyābharaṇā  
kadācit kṣaumadhāriṇī |  
acarat parvatasyāgrē  
prāvṛḍambudasannibhē || 4.66.11 ||

tasyā vastraṃ viśālākṣyāḥ  
pītaṃ raktadaśaṃ śubham |  
sthitāyāḥ parvatasyāgrē  
mārutō'pāharacchanaiḥ || 4.66.12 ||

sa dadarśa tatastasyā  
vṛttāvūrū susaṃhatau |  
stanau ca pīnau sahitau  
sujātaṃ cāru cānanam || 4.66.13 ||

tāṃ balādāyataśrōṇīm  
tanumadhyāṃ yaśasvinīm |  
drṣṭvaiva śubhasarvāṅgīm  
pavanaḥ kāmamōhitaḥ || 4.66.14 ||

sa tāṃ bhujābhyāṃ dīrghābhyāṃ  
paryaṣvajata mārutaḥ |  
manmathāviṣṭasarvāṅgō  
gatātmā tāmaninditām || 4.66.15 ||

sā tu tatraiva sambhrāntā  
suvratā vākyamabravīt |

ēkapatnīvrataṁ

kō nāśayitumicchati || 4.66.16 ||

añjanāyā vacaḥ śrutvā

mārutahaḥ pratyabhāṣata |

na tvāṁ hiṁsāmi suśrōṇi

mā bhūt tē manasō bhayam || 4.66.17 ||

manasāsmi gatō yat tvāṁ

pariṣvajya yaśasvini |

vīryavān buddhisampanna -

stava putrō bhaviṣyati || 4.66.18 ||

mahāsattvō mahātējā

mahābalaparākramaḥ |

lañghanē plavanē caiva

bhaviṣyati mayā samaḥ || 4.66.19 ||

ēvamuktā tatastuṣṭā

jananī tē mahākapē |

guhāyāṁ tvāṁ mahābāhō

prajajñē plavagarṣabha || 4.66.20 ||

abhyutthitaṁ tataḥ sūryaṁ

bālō dṛṣṭvā mahāvanē |

phalaṁ cēti jigḥṛkṣustva -

mutplatyābhyutpatō divam || 4.66.21 ||

śatāni trīṇi gatvātha

yōjanānāṁ mahākapē |

tējasā tasya nirdhūtō  
na viṣādaṃ gatastataḥ || 4.66.22 ||

tvāmapyupagataṃ tūrṇa -  
mantarikṣaṃ mahākapē |  
kṣiptamindrēṇa tē vajraṃ  
kōpāviṣṭēna tējasā || 4.66.23 ||

tadā śailāgraśikharē  
vāmō hanurabhajyata |  
tatō hi nāmadhēyaṃ tē  
hanumāniti kīrtitam || 4.66.24 ||

tatastvāṃ nihataṃ dṛṣṭvā  
vāyurgandhavahaḥ svayam |  
trailōkyaṃ bhṛśasaṅkruddhō  
na vavau vai prabhañjanaḥ || 4.66.25 ||

sambhrāntāśca surāḥ sarvē  
trailōkyē kṣubhitē sati |  
prasādayanti saṅkruddhaṃ  
mārutaṃ bhuvanēśvarāḥ || 4.66.26 ||

prasāditē ca pavanē  
brahmā tubhyaṃ varaṃ dadau |  
aśastravadhyatāṃ tāta  
samarē satyavikrama || 4.66.27 ||

vajrasya ca nipātēna  
virujaṃ tvāṃ samīkṣya ca |

sahasranētraḥ prītātmā

dadau tē varamuttamam || 4.66.28 ||

svacchandataśca maraṇaṃ

tava syāditi vai prabhō |

sa tvaṃ kēsariṇaḥ putraḥ

kṣētrajō bhīmavikramaḥ || 4.66.29 ||

mārutasyaaurasaḥ putra -

stējasā cāpi tatsamaḥ |

tvaṃ hi vāyusutō vatsa

plavanē cāpi tatsamaḥ || 4.66.30 ||

vayamadya gataprāṇā

bhavānasmāsu sāmpratam |

dākṣyavikramasampannaḥ

kapirāja ivāparaḥ || 4.66.31 ||

trivikramē mayā tāta

saśailavanakānanā |

triḥsaptakṛtvaḥ pṛthivī

parikrāntā pradakṣiṇam || 4.66.32 ||

tathā cauṣadhayō'smābhiḥ

sañcitā dēvaśāsanāt |

nirmathyamamṛtaṃ yābhi -

stadānīṃ nō mahadbalam || 4.66.33 ||

sa idānīmahaṃ vṛddhaḥ

parihīnaparākramaḥ |

sāmprataṃ kālamasmākaṃ

bhavān sarvaguṇānvitaḥ || 4.66.34 ||

tad vijṛmbhasva vikrānta

plavatāmuttamō hyasi |

tvadvīryaṃ draṣṭukāmā hi

sarvā vānaravāhinī || 4.66.35 ||

uttiṣṭha hariśārdūla

laṅghayasva mahārṇavam |

parā hi sarvabhūtānāṃ

hanuman yā gatiṣṭava || 4.66.36 ||

viṣaṅṅā harayaḥ sarvē

hanuman kimupēkṣasē |

vikramasva mahāvēga

viṣṇustrīn vikramāniva || 4.66.37 ||

tataḥ kapīnāmṛṣabhēṇa cōditaḥ

pratītavēgaḥ pavanātmajaḥ kapiḥ |

praharṣayaṃstāṃ harivīravāhinīm

cakāra rūpaṃ mahadātmanastadā || 4.66.38 ||

|| ityārṣē śrīmadrāmāyaṇē vālmikīyē ādikāvye

kiṣkindhākāṇḍē ṣaṣṣaṣṭitamaha sargaḥ ||